

24 जानेवारी

आजचा सुविचार :

“भविष्याचा अंदाज घेण्याचा उत्तम मार्ग म्हणजे तो तयार करणे.”

आजचे पंचांग :

वार – सोमवार

मास - पौष

नक्षत्र – हस्त

सूर्योदय – सकाळी : 07. 03 वाजता

सायंकाळी : 06.25 वाजता

आजचे दिनविशेष :

1) शारीरिक शिक्षण दिवस

2) राष्ट्रीय बालिका दिन

2) 1966 : अणुउर्जा विकास कार्यक्रमाचा पाया रचणारे प्रसिद्ध भौतिक शास्त्रज्ञ होमी भाभा यांची पुण्यतिथी.

आजचे इंग्लिश शब्द : (Fruits / फळे) :

1) Pineapple – अननस

2) Watermelon : कलिंगड

3) Lemon लिंबू

4) Jackfruit : फणस

आजची प्रश्नमंजूषा :

1) पाण्यातून वाहतूक करणाऱ्या साधनांची नावे सांगा.

2) शाळेच्या परिसरामध्ये असणाऱ्या झाडांची नावे सांगा.

3) त्रिकोणाच्या तिन्ही कोनांची बेरीज किती असते?

4) ज्वलनासाठी कोणत्या वायूची आवश्यकता असते?

आजची बोधकथा :

ससा आणि लांडगा

एक लांडगा जंगलात खूप भुकेला होऊन हिंडत होता. त्याला शिकार मिळत नव्हती. फिरता फिरता एका झाडाच्या ढोलीत त्याला एक ससा बसलेला दिसला आणि लांडग्याला खूप आनंद झाला. लांडगा आपल्याच दिशेने येतो आहे हे पाहून सावध झालेला ससा ढोलीतून उडी मारून जोरात पळत सुटला. लांडगाही त्याच्यामागे धावू लागला. पण शेवटी ससा जोरजोरात पळत खूप पुढे निघून गेला.

लांडगा आधीच भुकेलेला आणि आता पळून पळून थकला होता. तो एका झाडाखाली विश्रांतीसाठी बसला. इतका वेळ ससा आणि लांडग्याची पळापळ झाडावर बसलेला एक कावळा पाहत होता. त्याने खवचटपणे लांडग्याला विचारले, “ काय हे, एवढासा ससा तुझ्या हातात सापडला नाही ? असं झाल तर तुझा धाक कसा राहिल ?” त्यावर स्वतःची बाजू सावरत लबाड लांडगा म्हणाला, “ त्याला त्याच्या जीवाची भीती होती म्हणून तो जीवानिशी धावत होता. हे माझ्या लक्षात आल्यावर मी त्याला सोडून दिलं. दुसऱ्याच चांगल होण्यासाठी स्वतःचा थोडा तोटा झाला तरी तो सोसायला हवा.”

बोध : स्वार्थापेक्षा परमार्थ श्रेष्ठ.

प्रतिज्ञा:

भारत माझा देश आहे.
सारे भारतीय माझे बांधव आहेत.
माझ्या देशावर माझे प्रेम आहे.
माझ्या देशातल्या समृद्ध आणि
विविधतेने नटलेल्या परंपरांचा मला अभिमान आहे.
त्या परंपरांचा पाईक होण्याची पात्रता
माझ्या अंगी यावी म्हणून मी सदैव प्रयत्न करेन.

मी माझ्या पालकांचा, गुरुजनांचा
आणि वडीलधाऱ्या माणसांचा मान ठेवीन
आणि प्रत्येकाशी सौजन्याने वागेन.
माझा देश आणि माझे देशबांधव
यांच्याशी निष्ठा राखण्याची
मी प्रतिज्ञा करित आहे.
त्यांचे कल्याण आणि
त्यांची समृद्धी ह्यांतच माझे
सौख्य सामावले आहे.

जय हिंद

English Pledge: (इंग्लिश प्रतिज्ञा)

India is my country.

All Indians are my brothers and sisters.

I love my country and, I am proud of it's rich and varied heritage.

I shall always strive to be worthy of it.

I shall give my parents, teachers and all elders respect and treat everyone with courtesy .

To my country and my people, I pledge my devotion.

In their well being and prosperity alone, lies my happiness.

Jai Hind !